

## ЯлофшIакIэ ыгъэрэзагъэп



**Терроризмэм пэшIуекIогъэнымкIэ комиссиеу республикэм щызэхашагъэмрэ оперативнэ штабымрэ зэхэсыгъо тыгъуасэ зэдырялагъ. Ащ тхьамэтагъор щызэрихьагъ АР-м и Лышъхъэу ТхьакIуцынэ Аслъан.**

ШIэныгъэм и Мафэ епхыгъэ Иоф-тхьабзэхэр щынэгъончъэу зэхэсгъэнхэм зэрэфхьазырхэм, еджапIэхэр, социальнэ объектхэр, медицинэм епхыгъэ учреждениехэр терроризмэм зэрэщыхъумагъэхэм, район комиссиехэм Иофэу ашIэрэм зэхэсыгъом щатегушылагъэх. ЕджапIэхэр терроризмэм зэрэщыхъумагъэхэм фэгъэхьыгъэу

къэгущылагъэх АР-м и МВД, УФ-м и ФСБ, МЧС-м, Роспотребнадзорым ягъэлорышIапIэхэу АР-м щылэхэм япашчэхэр, гъэсэныгъэмрэ шIэныгъэмрэкIэ министрэр. Мы лъэныкъомкIэ ашIагъэр макIэп, ау шыкIагъэхэр джыри щылэх. Къэгущылагъэхэм нахьыбэу кыыхагъэщыгъэхэр еджапIэхэм ащыщыбэр цыфэу ащ фэдэ ухьазырыныгъэ

зилэхэм кызырамыгъэгъунэхэрэр, кызырэмшIыхьагъэхэр, икIу фэдиэу чэщырэ кызырамыгъэнэфхэрэр, ошIэ-дэмышIэ Иоф къэхъугъэмэ, макъэ зэрагъэлупт системэр, «тревожная кнопка» зыфалорэр, зэрамыIэр арых. Мыщ дэжым муниципальнэ образованиехэм япашчэхэм кышышагъэщыгъэ вневедомственнэ охранэмкIэ отделхэр районхэм зэрарымытхэр «кнопкэхэр» агъэпсынхэмкIэ пэрыохуэ зэрэхъурэр.

АР-м и Лышъхъэ мэшIогъэкIосэ къулыкIуэм иуплэкIунхэм язэфхьысыжхэм еплъыкIэу афыриIэм кытегушыIэзэ, ахэми япшъэрылхэр икIуоу зэрамыгъэцакIэхэрэм, Шэуджэн, Кош-

хьэблэ, Мыекъопэ районхэм мэшIогъэкIосэ частхэр зэрашымыгъэпсыгъэхэм, ТэхъутэмыкIосэ районым ищыкIэгъэ автомашинэм фэдиэ зэрымIэм игугъу ашIы зэпытми, хэхьоныгъэ зэрэщымыIэр кыIуагъ. Охьтэ кIэкIым кыкIоцI а шыкIагъэхэм ядэгъэзыжын ыуж ихьанхэу, зэшIуахыгъэм ежышъхьэкIэ щагъэгъозэнэу МЧС-м и ГъэлорышIапIэ ипашчэхэм унашъо къафишIыгъ.

Джащ фэдэу медицинэм епхыгъэ учреждениехэр кызыраухъумэхэрэм уигъэрэзэнэу зэрэщымытыр республикэм ипашчэ кызыкIигъэтхьыгъэхэм ащыщ. Мыхэр шапхъэхэм адиштэхэу зэтэгъэпсыхьэгъэнхэм, цыфхэм япсауныгъэ изэтэгъэуцожьынкIэ амалышIухэр яIэнхэм мымакIэу республикэм мылIу пэIугъахьэми, Иоф нахь шъхьалэхэм ащыщхэр Iэпэдэлэл зэрашыгъэхэр кыыхигъэщыгъ. АщкIи унэшъо гъэнэфагъэхэр кышыIыгъэх.

— ТхьамыкIагъо горэ кызыыхьукIэ уиофшIэн огъэлъэшыжыкIэ пкIэ иIэжъэп, ар зыщышъумыгъэгъупш, — кыIуагъ ащ пэтэури кызыэфхьысыжызэ. — Ар къэмыхъунымкIэ пшъэрылхэу хэти иIэр игъом ыкIи икIуоу ыгъэцакIэмэ ары цыфхэр уухъумагъэхэ зыхъуштхэр, ащ укыпкырыкIызэ уиофшIэн зэхашчэмэ, нахьыбэу шIуагъэ кытыщт.

*ХЪУТ Нэфсэт.  
Сурэтыр А. Гусевым тырихыгъ.*

## Адыгэ Республикэм и Закон

Адыгэ Республикэм изакон заулэмэ зэхьокIыныгъэхэр афэшIыгъэнхэм ехьыллагъ

*Адыгэ Республикэм и Къэралыгъо Совет — Хасэм 2012-рэ илъэсым бэдзэогъум и 25-м ыштагъ*

**А 1-рэ статья. Адыгэ Республикэм и Законэу «Социальнэ лъэныкъомкIэ Адыгэ Республикэм икъэралыгъо полномочиехэр чIыпIэ зыгъэлорышIэжынымкIэ органхэм афэгъэгъэнхэм ехьыллагъ» зыфиIорэм зэхьокIыныгъэ фэшIыгъэным фэгъэхьыгъ**

Адыгэ Республикэм и Законэу 2007-рэ илъэсым щылэ мазэм и 9-м аштагъэу N 57-р зытетэу «Социальнэ лъэныкъомкIэ Адыгэ Республикэм икъэралыгъо полномочиехэр чIыпIэ зыгъэлорышIэжынымкIэ органхэм афэгъэгъэнхэм ехьыллагъ» зыфиIорэм (Адыгэ Республикэм изаконотательствэ зэхэугъоягъэхэр, 2007, N 1; 2008, N 11; 2009, N 6; 2010, N 12; 2011, N 8; 2012, N 6) зэхьокIыныгъэ фэшIыгъэнэу, я 8-рэ статья иа 1-рэ Iахь я 3 — 5-рэ пунктхэр хэгъэхьогъэнхэу ыкIи ахэр мыщ тетэу къэтыгъэнхэу:

«3) къэралыгъо пшъэрылхэр агъэцэкIэнхэм пае мылIуоу чIыпIэ зыгъэлорышIэжынымкIэ органхэм къалэкIахэрэр зыфитегъэпсыхьэгъэ гухэлъхэмкIэ замыгъэфедэкIэ;

4) чIыпIэ зыгъэлорышIэжынымкIэ органхэм къэралыгъо полномочиехэр зэришыкIагъэм лъыкIахьэу амыгъэцакIэхэу е амыгъэцэкIахэу кызыхагъэщыкIэ;

5) чIыпIэ зыгъэлорышIэжынымкIэ органхэм къэралыгъо полномочиехэр агъэцэкIэнхэр имышыкIагъэу залытэкIэ.»

**Я 2-рэ статья. Адыгэ Республикэм и Законэу «Цыф куп заулэмэ Iэзэгъу уцхэмрэ медицинэ мэхьанэ зилэ пкъыгъохэмрэ ыпкIэ хэмылхэу аIэкIэгъэхьэгъэнхэмкIэ Адыгэ Республикэм икъэралыгъо полномочиехэр чIыпIэ зыгъэлорышIэжынымкIэ органхэм афэгъэгъэнхэм ехьыллагъ» зыфиIорэм (Адыгэ Республикэм изаконотательствэ зэхэугъоягъэхэр, 2008, N 4) зэхьокIыныгъэ фэшIыгъэнэу, я 8-рэ статья иа 1-рэ Iахь я 3 — 5-рэ пунктхэр хэгъэхьогъэнхэу ыкIи ахэр мыщ тетэу къэтыгъэнхэу:**

зэгъэнхэм ехьыллагъ» зыфиIорэм зэхьокIыныгъэ фэшIыгъэным фэгъэхьыгъ

Адыгэ Республикэм и Законэу 2008-рэ илъэсым мэлылфэгъум и 29-м аштагъэу N 174-р зытетэу «Цыф куп заулэмэ Iэзэгъу уцхэмрэ медицинэ мэхьанэ зилэ пкъыгъохэмрэ ыпкIэ хэмылхэу аIэкIэгъэхьэгъэнхэмкIэ Адыгэ Республикэм икъэралыгъо полномочиехэр чIыпIэ зыгъэлорышIэжынымкIэ органхэм афэгъэгъэнхэм ехьыллагъ» зыфиIорэм (Адыгэ Республикэм изаконотательствэ зэхэугъоягъэхэр, 2008, N 4) зэхьокIыныгъэ фэшIыгъэнэу, я 8-рэ статья иа 1-рэ Iахь я 3 — 5-рэ пунктхэр хэгъэхьогъэнхэу ыкIи ахэр мыщ тетэу къэтыгъэнхэу:

«3) къэралыгъо пшъэрылхэр агъэцэкIэнхэм пае мылIуоу чIыпIэ зыгъэлорышIэжынымкIэ органхэм къалэ-

кIахэрэр зыфитегъэпсыхьэгъэ гухэлъхэмкIэ замыгъэфедэкIэ;

4) чIыпIэ зыгъэлорышIэжынымкIэ органхэм къэралыгъо полномочиехэр зэришыкIагъэм лъыкIахьэу амыгъэцакIэхэу е амыгъэцэкIахэу кызыхагъэщыкIэ;

5) чIыпIэ зыгъэлорышIэжынымкIэ органхэм къэралыгъо полномочиехэр агъэцэкIэнхэр имышыкIагъэу залытэкIэ.»

**Я 3-рэ статья. Мы Законом кIуачIэ иIэ зыхъурэр.**

Официальнэу кызыхаутырэ нэуж мэфишI зытешIэкIэ мы Законом кIуачIэ иIэ мэхъу.

Адыгэ Республикэм и Лышъхъэу ТХЪАКIУЩЫНЭ Аслъан  
къ. Мыекъуапэ,  
бэдзэогъум и 31-рэ, 2012-рэ илъэс  
N 124

# Академиер ильэс 20 мэхъу

**ШэныгъэхэмкIэ Дунэе Адыгэ Академиер зызэхашагъэр мы мафэхэм ильэс 20 мэхъу. Ащ фэгъэхыгъэ зэлукIэ шышхьэлум и 24 — 25-м Налщык циклошт.**

ЗэлукIэм рагъэблэгъагъэх Академием игупчэхэм ыкIи икьутамэхэм яллыкIохэм анэмыкIэу, адыгэхэр зыщыпсэурэ республикэхэм япашэхэри.

Академием иубилей ехьулIэу зэшIуихынхэ фаеу пшъэрылъ гъэнэфагъэхэр зыфишIыжыгъагъэх. Ахэм ащыщ юбилейнэ сайтикIэм икызыэлухын, Академием ильэс 20-м кыкIугъэ гъогум фэгъэхыгъэ телекэтынхэм ягъэхьазырын, юбилей альбомэу «20 лет АМАН», сборникэу «Кто есть кто в АМАН» зыфилохэрэм якъыдэгъэкIын. Ахэм ыкIи нэмыкI IофшIагъэу шы-

Iэхэм зэлукIэм ащытегушыIэштых.

Сборникэу «Кто есть кто в АМАН» зыфилохэм кыдэхьагъэх научнэ гупчэхэу ыкIи къутамэхэу Академием хахьэхэрэм къагъэхьазырыгъэ материалхэр. Академием хэтхэм ящыIэныгъэ гъогу, ахэм яIофшIагъэхэм, ягъэхьагъэхэм сборникыр къатегушыIэ.

ЗэлукIэм хэтэу научнэ сессие кIошт. Ар афэгъэхыгъэшт гуманитар ыкIи социальнэ-экономическэ лъэныкъохэмкIэ адыгэу икIыжыгъэхэм яIофыгъохэм яхьылIэгъэ ушэтынэу, зэхэфынэу академикхэм ашIы-

гъэхэм. Научнэ сессием Адыгем икIышт шIэныгъэлэгъэхэри кышыгушыIэштых.

Юбилейнэ зэлукIэм пэублэ гушыIэ кыщишIышт АМАН-м и Президентэу Нэфышъ Адамэ. ЕтIанэ научнэ ыкIи научнэ-зэхэцэн Iофэу Академием ышIагъэм къатегушыIэшт АМАН-м иученэ-секретарь Шъхьалэу Тхьазэплъ Хьасанэ.

Финанс-хьызмэт IофшIэным фэгъэхыгъэу зэлукIэм кышыгушыIэшт АМАН-м ибухгалтер шъхьалэу Аслъаныкъо Инарэ. ЕтIанэ Академием аштэштхэм атегушыIэштых. Мы чIыплэм кышысIомэ сшIоигъу АдыгемкIи нэбгыритIу Академием хахьэхэмэ ашIоигъоу ятхыгъэхэр зрагъэхьазырыгъэхэр. Ахэр АР-м гъэсэнэгъэмрэ шIэныгъэмрэкIэ иминистрэу Хьуажэ Аминэтрэ Адыгэ къралыгъо университетым ишIэныгъэлэгъэу Лафышъэ Светланэрэ.

IофшIабзэр окIофэ Академием иIофшIагъэ къэзыIотэрэ къэгъэлэгъон зэфэхьафхэр зэхашэштых.

**СИХЪУ Гоцнагъу.**

## Адыгэ Республикэм хэдзынхэмкIэ и Гупчэ комиссие иунашъу

**Джэджэ районым ичIыплэ хэдзэкIо комиссие хэдзын фитыныгъэхэр зIэу хэт М. А. Хачатрян ипшъэрылъхэр Iыхыжыгъэнхэм ехьыллагъ**

Джэджэ районым ичIыплэ хэдзэкIо комиссие хэдзын фитыныгъэхэр зIэу хэт М. А. Хачатрян ипшъэрылъхэр Iыхыжыгъэнхэм ехьылIэгъэ лъэлу тхыгъэу кытыгъэр ыльапсэу ыкIи Адыгэ Республикэм и Законэу «Адыгэ Республикэм икьалэ, ирайон ичIыплэ хэдзэкIо комиссие ехьыллагъ» зыфилохэм ия 16-рэ статья ия 7-рэ Iахэ ия 1-рэ пункт зэригъэнафэрэм тетэу, Адыгэ Республикэм хэдзынхэмкIэ и Гупчэ комиссие **унашъо ешIы:**

1. Джэджэ районым ичIыплэ хэдзэкIо комиссие хэдзын фитыныгъэхэр зIэу хэт Хачатрян Мария Андрей ыпхъум ипшъэрылъхэр Iыхыжыгъэнхэу.

2. Хэдзын фитыныгъэхэр зIэу хэтыгъэр зэрэхэIыжыгъэм ыпкъ кыкIэу, Джэджэ районым ичIыплэ хэдзэкIо комиссие хагъэхьащтым икандидатурэкIэ предложенихэр зэраIах-

хэрэм ехьылIэгъэ къэбар алыгъэIэсыгъэнэу.

3. Мы унашъор Джэджэ районым ичIыплэ хэдзэкIо комиссие IэкIэгъэхьэгъэнэу.

4. Мы унашъор ыкIи Джэджэ районым ичIыплэ хэдзэкIо комиссие хагъэхьащтым икандидатурэ ехьылIэгъэ предложенихэр зэраIаххэрэм фэгъэхыгъэ къэбарыр гъэзетхэу «Советскэ Адыгеим», «Адыгэ макъэм» кыыхагъэутигъэнэу ыкIи Адыгэ Республикэм хэдзынхэмкIэ и Гупчэ комиссие «Интернет» сетым щыриIэ официальнэ сайтым игъэхьэгъэнэу.

**Адыгэ Республикэм хэдзынхэмкIэ и Гупчэ комиссие итхьаматэу Н. А. СЭМЭГУ**

**Адыгэ Республикэм хэдзынхэмкIэ и Гупчэ комиссие исекретарэу Ф. З. ХЪАЦIАЦI** кь. Мыекъуапэ, шышхьэлум и 15, 2012-рэ ильэс N 4/20-6

### Адыгэ Республикэм хэдзынхэмкIэ и Гупчэ комиссие имэкъэгъэлэу

Джэджэ районым ичIыплэ хэдзэкIо комиссие хэдзын фитыныгъэхэр зIэу хэтыгъэр ипIалъэ къэмысыгъэу зэрэхэIыжыгъэм ыпкъ кыкIэу, Адыгэ Республикэм хэдзынхэмкIэ и Гупчэ комиссие Джэджэ районым ичIыплэ хэдзэкIо комиссие хэдзын фитыныгъэхэр зIэу хэтыгъэу хэIыжыгъэм ычIыплэ рагъэхьащтым икандидатурэ ехьылIэгъэ предложенихэр зэраIаххэрэм фэгъэхыгъэ къэбар алыгъэIэсы.

Джэджэ районым ичIыплэ хэдзэкIо комиссие

## Адыгэ Республикэм хэдзынхэмкIэ и Гупчэ комиссие иунашъу

**Мыекъопэ районым ичIыплэ хэдзэкIо комиссие хэдзын фитыныгъэхэр зIэу хэт О. А. Калинина ипшъэрылъхэр Iыхыжыгъэнхэм ехьыллагъ**

Адыгэ Республикэм и Законэу «Адыгэ Республикэм икьалэ, ирайон ичIыплэ хэдзэкIо комиссие ехьыллагъ» зыфилохэм ия 16-рэ статья ия 3-рэ Iахэ ия 7-рэ пункт, ия 7-рэ Iахэ ия 2-рэ пункт зэрагъэнафэрэм тетэу Адыгэ Республикэм хэдзынхэмкIэ и Гупчэ комиссие **унашъо ешIы:**

1. Мыекъопэ районым ичIыплэ хэдзэкIо комиссие хэдзын фитыныгъэхэр зIэу хэтыгъэ Калинина Оксана Анатолый ыпхъум ипшъэрылъхэр Iыхыжыгъэнхэу.

2. Мыекъопэ районым ичIыплэ хэдзэкIо комиссие хэдзын фитыныгъэхэр зIэу хэтыгъэу хэIыжыгъэм ычIыплэ рагъэхьащтым икандидатурэкIэ предложенихэр зэраIаххэрэм ехьылIэгъэ къэбар алыгъэIэсыгъэнэу.

3. Мы унашъор Мыекъопэ районым ичIыплэ хэдзэкIо комиссие IэкIэгъэхьэгъэнэу.

### Адыгэ Республикэм хэдзынхэмкIэ и Гупчэ комиссие имэкъэгъэлэу

Мыекъопэ районым ичIыплэ хэдзэкIо комиссие хэдзын фитыныгъэхэр зIэу хэтыгъэм ифитыныгъэхэр нахэ пасэу кызыригъэтIылыжыгъэхэм ыпкъ кыкIэу, Адыгэ Республикэм хэдзынхэмкIэ и Гупчэ комиссие Мыекъопэ районым ичIыплэ хэдзэкIо комиссие хэтыгъэу нахэ пасэу хэIыжыгъэм ычIыплэ рагъэхьащтым икандидатурэкIэ предложенихэр зэраIаххэрэм фэгъэхыгъэ къэбар алыгъэIэсы.

4. Мы унашъор ыкIи Мыекъопэ районым ичIыплэ хэдзэкIо комиссие хэдзын фитыныгъэхэр зIэу хэтыгъэу хэIыжыгъэм ычIыплэ рагъэхьащтым икандидатурэкIэ предложенихэр зэраIаххэрэм ехьылIэгъэ къэбарыр гъэзетхэу «Советскэ Адыгеим», «Адыгэ макъэм» кыыхагъэутигъэнэу ыкIи Адыгэ Республикэм хэдзынхэмкIэ и Гупчэ комиссие «Интернет» сетым щыриIэ официальнэ сайтым игъэхьэгъэнэу.

**Адыгэ Республикэм хэдзынхэмкIэ и Гупчэ комиссие итхьаматэу Н. А. СЭМЭГУ**

**Адыгэ Республикэм хэдзынхэмкIэ и Гупчэ комиссие исекретарэу Ф. З. ХЪАЦIАЦI** кь. Мыекъуапэ, шышхьэлум и 15, 2012-рэ ильэс N 4/21-6

Мыекъопэ районым ичIыплэ хэдзэкIо комиссие хагъэхьащтым икандидатурэкIэ предложенихэр алыхыгъэнхэм пIалъэу иIэр мы къэбарыр кызыыхаутигъэ мафэм кышыублагъэу мэфих.

Предложенияхэр зышалаххэрэм иадрес: **кь. Мыекъуапэ урамэу Пионерскэр, 199-рэ, кабинетэу 502-м** IофшIэгъу мафэхэм сыхьа-  
тыр **9.00-м** кышыублагъэу **16.00-м** нэсэу. Телефонхэр: **(8772) 52-30-35, 52-18-69.**

# Сырэгущо, лы шъыпкъагъ

Тызыхэт ильэсым ишышхьэлэу мазэ и 21-м сятэу Хьут Аскэр идунэ зыхьожыгъэр ильэс 40 мэхъу. Тятэ дахэ горэ етIонэу ильфыгъэхэмкIэ игъо тифагъэп, сшынахьыкIэ ильэс 12 ыныбжыгъ, сэ 25-рэ, ежэ 46-м итэу токым ыукIыгъ. Джы кызынэсыгъэм зэхэтэхы тятэ зышIэщтыгъэхэр дахэкIэ тегушыIэхэу.

ИщыIэныгъэ гъогу кIэкIыгъэ ащ, ау кыинэу пэкIэкIыгъэр гъунэнчэ. Сятэ шъэожые Iэтахъоу ныр еухы. Лъфыгъэхэм зэкIэми ар анахьыкIагъ. Ным нахьыжэхэм къафишIыжыгъэгъэ осыетыр агъэцкIагъ — анахьыкIэм лъэшэу анаIэ тырагъэтыгъ, ышыпхъу нахьыжэхэу Аминэт ны папкIэу илагъ. Зэш-зэшыпхъухэр зэдэгъэхэзэ кьэтэджыгъэх, дэгъоу еджагъэхэри къахэкIыгъэх, ныбжы амакъэ Iэтыгъэу зэдэгъушыIагъэхэп. Ау ашынахьыкIэ насып фашып алыэкIыгъэп...

1946-рэ ильэсым сятэ дарагъэ-щи сыбыр хьапс ильэси 9 кьэтыгъ. ЛэжыакIо кыкIыжыгъэ хьулъфыгъэ пшыгъэу чэщым чыеу щылыр къагъэуши, арагъэубытыгъ. А къумалыгъэр зезы-хьагъэхэми бэшIагъэ ядунай захьожыгъэр, Тхьэм афигъэгъумэ, афсэгъэгъу. Сятэ сырэгущо, лы шъыпкъагъэу сэлъытэ. Ащ фэдиз кыин езыгъэлэгъугъэхэм гушыIэ IаекIэ ягугъу ышIэу зэхэтхыгъэп.

Ар цIыф чэфыгъ, къуаджэм анахэ лэжыакIоу дэсыгъэхэм ащы-щыгъ, ныбджэгъуби илагъ. Хы IэрышIым ыпкъ кыкIэу къуаджэхэр агъэкъошхэу зырагъажьэм, лъэшэу цIыфхэм кыин къащы-хьугъ. Ащыгъум ашъхьэ зыдахы-жыщтыр амышIэу, Адыгэкъалэ мыкIохэу нэмыкI къуаджэхэм



унэхэр ащашIхи адэтIысхьагъэх. Сэ сяти ОчэпщыякIэм унэ щышIызэ, токым щыукIыгъ. Сятэ ыуж мэзишкIэ кыинагъ тиунэкъошкIэлэ ныбжыкIэу Хьут Анатолый. Ар сятэ кыгуалъхьэгъагъ. Гъэкъошным тилэкъокIэ нэбгыритIу хэкIодагъ.

Тикъуаджэ дэсыгъэхэм ямыза-къоу, кьэзэныкъуаехэм, шэбэнэ-хьаблэхэм, Едэпсыкъоешхом щы-псэуштыгъэхэм сафэраз, сятэ загъэтIылъ мафэм а чылагъохэм цIыф къадэмынагъэм фэдагъ, тшчаги дэфагъэхэп, тиурами тефа-гъэхэп, кыфэкIуагъэм гъунэ илагъэп. Хьутхэри бэ хьухэрэп, Iэнэ-тIэшхуи тятэ илагъэп, ау цIыфмэ шIу алыгъуштыгъ. Тикъуаджэхэм а лъэхьаным къэхалъэмэ ащадаль-хьажыштыгъэп. Адыгэкъалэ апэ дальхьагъэхэм ащыщ тятэ.

Сятэ зышIэщтыгъэу псаоу кьэнагъэу щыIэмэ зэкIэмэ ящыIэны-гъэ кIыхьэ хьунэу, псауныгъэ пытэ ялэнэу сафэлъаIо.

**ХЪУТ Свет.**

кь. Мыекъуапэ.

## МВД-м КЪЕТЫ

## Сомэ мин 38-рэ къуалъхьэу къалахыгъ

Урысыем и МВД иотделэу Мыекъуапэ щыIэм экономикэ щынэгъончъэнымкIэ ыкIи коррупцием пэшIуекIогъэнымкIэ иподразделе-ние икьулыкъушIэхэм оперативнэ-лъыхьон IофшIабзэхэр рагъэ-кIокIыхэзэ бздэжшIэ купым хэ-щагъэхэр къаубытыгъэх.

ЕджэпIэ комбинатитIум ядиректорхэр ыкIи а нэбгыритIум язым ишъхьэгъусэу, пащэм игуадзэу Iоф зышIэщтыгъэр а бздэжшIэ купым хахьэщтыгъэх. ПравэухьумэкIо органхэм зрагъэунэфы-гъэмкIэ, законным шIокIэу, комбинатным зэрэщеджагъэр къэзыу-

шыхьатырэ дипломыр къыраты-ным пае республикэм щыпсэурэ горэм сомэ мин 38-рэ къуалъхьэу мыхэм аритыгъ.

АшIагъэм нэбгырищыр еуцолэжыгъ. БздэжшIэ купым хэ-тыгъэ нэбгыритIур ыпэкIэ хьапсым зэрэдэсыгъэхэм кыыхэкIыкIэ, ахэр аубытынхэу следствием иорганхэм унашъо ашIыгъ.

Оперативникхэмрэ следствием иорганхэмрэ зэгъусэхэу мы фирмэхэм ядокументацие ауплэ-кIу, хэукъоныгъэу кыыхагъэщы-гъэри макIэп. Непэрэ мафэхэм яхьулIэу ахэм бздэжшIэгъэ 15 фэдиз зрахьагъэу ары зрагъэу-нэфыгъэр.

## Аркъ литрэ 200-м ехъу аIахыгъ

Мыекъуапэ дэт тучан горэм аркъ нэшIыр зэрэщашэрэм фэгъэхыгъэ къэбар полицием икьу-лыкъушIэхэм мы мафэхэм къалэ-кIэхьагъ. Ар зауплэкIум, фиты-ныгъэ (лицензии) имыIэу аркъыр шыIуагъэкIыштыгъэу кыыхагъэ-щыгъ. ЗэкIэмкIи аркъ литрэ 44-рэ кыгырахыгъ.

Джащ фэдэу Тэхьутэмыкъое районым иполиции ичIыплэ отдел

иIофышIэхэм профилактическэ IофшIабзэхэр рагъэкIокIыхэзэ, район гупчэм ит тучан горэм шап-хэу щылэхэр ыукохэу агъэунэфыгъ. Алкоголь продукциер зы-щыпцэн уфит уахътэу законода-тельством кыгъэнафэрэм тучаныр зыер шIокIыти, чэци мафи ар ышэщтыгъ. Тучаным чIэтыгъэ аркъ литри 170-р полицейскэхэм кы-чIащыгъ, уплэкIунхэр макIох.

## ИльэситIурэ зигъэбылныгъ

ИльэситIу хьугъэу федеральнэ розыскам щылэгъэ хьулъфыгъэм зыгъигъэбылныштыгъэр респу-бликэм иправэухьумэкIо органхэм агъэунэфыгъ.

Станицэу Ханскэм щыщ хьулъ-фыгъэу ильэс 37-рэ зыныбжыр щыгъынхэр зышадыхэрэ мастер-скоим чIахы, осэшхо зIэ оборудо-ваниеу ащ чIэтыгъэр чIытыгъу-кIыгъ. Охьатхэ темышIэу ар къа-убытыгъ, ау судым Iофыр зэхи-фызэ, бздэжшIэм зигъэбылнын ыльэкIыгъ.

2010-рэ ильэсым ижъоныгъо-кIэ мазэ кышыгъэжыагъэу пра-вэухьумэкIо органхэр ащ лъы-хьугъэх. Полицием икьулыкъу-шIэхэм зэшIуахыгъэ оперативнэ IофшIабзэхэм яшIуагъэкIэ ар зыдэщылэ чIыплэр агъэунэфын алыэкIыгъ. Смоленскэ хэкум ит къалэу Гагариным кышаубы-тыгъ. Къыхэгъэщыгъэн фэе хьулъфыгъэм ыпэкIи мыщ фэдэ бздэжшIагъэ зэрэзрихьа-гъэр ыкIи хьапсым зэрэчIэсы-гъэр.



# Зыщэгъэпсэфры, япсауныгы щэгъэпымэ



Клэлэцлыкхэм языгъэпсэфрыгъо уахтэ ыкIэм фэкло. Мыекъопэ районым ит лагерэу «Кавказ» зыфиорэм мы мафэхэм яплIэнэрэ потоком изэхэщэн ыуж итых. ЖьоныгуакIэм и 28-м ащ илофшIэн ыублагъ. Непэрэ мафэм ехьулIэу мыщ клэлэцлыкху 600-м ехьум зыщэгъэпсэфыгъах.

«Кавказым» тызылохьэм, зетегъэпытыхагъэу кычIэклыгъ. Тызыщыщыр зятIор ары нылIэпчъэхэр кызытфызIуахыгъэхэр. Клэлэцлыкхэм якъэухьумэн

гъот макIэ зилэхэм кьарыкIыгъэ клэлэцлыкхэр, унэгъо Iужьухэм арысхэр арых. Мыхэм алъэгъурэр экIэ ашIогъэшIэгъон. Апэрэу оред кыщызылуагъэхэри, къэшгуакIэ зымышIэу щыззэгъэшIагъэхэри бэу ахэтых. Сабый пэпчъ сенауыгъэу хэлъыр кыыхэдгъэщынышъ, ащ зедгъэушъомбгъуныр типшъырылгъ шъхьалэхэм ащыщ. Апэрэ мафэхэм клэлэцлыкхэр янэ-ятэхэм афэзэщых, ау нэлъасэ зызэфэхьухэкIэ, зызыщэгъэпсэфыщт, зыщычъыешт, зыщыджэгущт



200 фэдиз клэлэцлыкхэм афагъы. МузыкэмкIэ IэпIэсэныгъэ зыхэлгъэм концертхэр, нысхэлпэ спектаклхэр зхагъэуцох. Анахьэу клэлэцлыкхэм агу рыхьырэр ежъ учреждением хэт бассейным зыщэгъэпскIыныр ары. Мыщ псэу итыр шапхьэхэм адиштэу къабзэ, Роспотребнадзорым и ГъэорышIапIэ ренэу еуплэкIу. Псым ифэбагъэ градус 26-м зынэсыкIэ ары нылIэп зыхагъахьэхэрэр.

— Клэлэцлыкхэр зэрэдгъэчфыщтхэ закъор арэп тызыпылър, — кыыхегъэщы Валентинэ. — Ахэм языгъэпсэфыгъо уахтэ гъэшIэгъонэу, шIуагъэ кыыхьэу зэрэзэхэтщыгъэм тыпылгъ. Апкъышъол гъэпытэгъэным, япсауныгъэ къэухьумэгъэным ыкIи яшIэныгъэхэм ахэгъэхьогъэным апае Iофыгъо зэфэшъхьафхэр зэшIотэхых, лъэныкъо зэмылIэужыгъоухэмкIэ энэ-къокъухэр афызэхэтщэх. Патриотическэ плуныгъэм тыналэ тет. Клэлэцлыкхэм Хэгъэгу зэошхом тинахьыжхэм лыхьужыныгъэу цызэрахьагъэм фэгъэхьыгъэ Iофтхьабзэхэр афызэхэтщэх. Полицием, Наркоконтролым ыкIи нэмыкI гъэорышIапIэхэм ялофшIэхэр тилагерэ къэкIох,

тикIэлэцлыкхэм занятиехэр афызэхашх. Мы мафэхэм Пушкиным ипшысэхэм атыхыгъэ спектакль вожатэхэм агъэуцу.

Вожатэхэм ялофшIэн зэригъэразэрэр лагерым ипащэ кыыхыгъэщыгъ. Ахэр нахьыбэмкIэ АКЪУ-м ыкIи Адыгэ клэлэгъэджэ колледжэу Андырхъое Хьусенэ ыцIэ зыхьырым ястудентых. Зызыгъэпсэфыгъэ клэлэцлыкхэм ренэу ахэтых, ахэм къадэшъох ыкIи оредхэри къадалох. Клэлэцлыкхэм уахтэу лагерым шагъаклорэр гъэшIэгъонэу зэрэзэ-

хашъщым ахэр пылтых. Гъэмафэр кызыхьагъэм кыщегъэжъагъэу мыщ Iоф щызышIэрэ вожатэхэр ахэтых.

Нэужым лагерым ипащэ унэр зэрэзетегъэпсыхьагъэр кытитыгъэ-лъэгъугъ. Клэлэцлыкхэр зыщычъыехэрэ унэхэр дахэу зэлухыгъэх, ящыкIэгъэ Iэмэ-псымэхэр экIэ арыт. Сабыйхэр кызыщышъорэ зал зетегъэпсыхьагъи, кинотеатрэ ини хэт. Ащ нэмыкIэу, этаж пэпчъ икоридор телевизор тет, ау ащ еплъынхэу игъо ифэхэрэп. Такыкь пэпчъ ашIэщтыр гъэнэфагъэ.

Непэ тфэ шапхьэхэм адиштэу клэлэцлыкхэр агъашхэх, щыугъэхэм анэмыкIэу, пхьэшъхьэмышъхьэхэр, хэтэрыкIхэр, IэшIу-лушIухэр араты. Зыщышхэхэрэ чIыплэр къабзэ, зетегъэпсыхьагъ, чыиIэагъ.

Гъэмфэ зыгъэпсэфыгъор заухкIи лагерым илофшIэн лъыгъэкIотэщт. Адыгейм ыкIи нэмыкI шъолъырхэм кьарыкIырэ туристхэр къэкIолIэнхэ алъэ-кIышт, чIыплэ дахэу тилэхэр арагъэлъэгъуштых. КъэкIорэ илъэсым клэлэцлыкхэм языгъэпсэфыгъо уахтэ ехьулIэу ахэм япсауныгъэ зэтэзыгъэуцожьырэ медицинэ псэуалгъэхэр зэрагъэ-гъотынхэ агу хэлъ.

**ШАТЫКЪО Анет.**



мыщ мэхьанэшхо зэрэщыратырэр кьыдгурылуагъ, лагерым камерэхэр щыгъэуцугъэх.

Шагум тызыдэхьэм сабийхэр дэтлэгъуагъэхэп, щэджэгъо чъые ашIэу кычIэклыгъ. Ащ ипащэу Шагудж Валентинэ зылудгъэклагъ, ялофшIэн зэрэзэхашэрэр къедгъэлотагъ.

— Зыщэгъэпсэфыгъэ ыкIи япсауныгъэ цызэтырагъэуцожьы-нэу клэлэцлыкху 200 фэдиз къэкIолагъ. Анахьэу тилагерэ зыщызыгъэпсэфыхэрэр унагъоухэу

чIыплэхэм зясэхэкIэ, клэжыныгъэ фэмыехэу бэрэ кыыхэкIы.

ЫпэкIэ лагерэу тызыдэщыла-гъэхэм ялгытыгъэмэ, мыщ спортым нахь щыпылтых. Баскетбол, футбол, шахмат, шашкэ зыщешIэштхэ чIыплэ зетегъэпсыхьагъэхэр ялэх. Зэнэкъокъу гъэшIэгъонхэр афызэхашх. Спартакиадэхэм шъэоужыыхэри шъэшъэжыыхэри ягуапэу ахэлажэх, текIоныгъэхэр къащыдэ-зыхыгъэхэм шлухьафтынхэр аратых. Зы потоком щытхьу тхылт



Сурэтхэр тэыхьыгъэр  
Iэшынэ Аслан.

**(КъызкIэлъыкIорэр  
шышхьэлум и 15-м  
къыдэклыгъэ номерым ит.)**

— А нынэ, а Каазым, сыда узыпэтыр, унэм укызыкIимы-хьажьырэр? — къеупчIыгъ ащ янэ.

Каазым къэкIэзэзэ, ылъа-къохэр ерагъэу зэблихыхэзэ, унэм ихьажьыгъ.

— Тьдэ шыIа Шарах? Ар о уигъусагъэба? — янэ джыри къеупчIыгъ.

Каазым зыпары кыиоштыгъэп. Янэ, гуIэзэ, ащ ынэгъу кыкIаплэгъэщыгъ, игушыIэ пэпчъ шлуцIэ хьугъэ Каазым ыгу ышунтхьэщыгъэ.

— Къушъхьэм къефэ-хыгъа? ЫукIыгъа? Кыалоба!..

— Ар — къумал! Къумал-хэм арашIэрэм фэдэ сэ ащ есшIагъ! Къумалхэм зэрадэ-зекIохэрэм фэдэу сыдэзе-кIуагъ!

Янэ тхьамыкIэр кызэхэафи,

## ЗЭШЫХЭР

**Абхъаз новеллэхэр**

гопэгъум хэтэу унэм кыилъэгъыгъ, чыгъ чIэгъым чIэт пхьэн-тIэкIум ынэгъу зэхикъутагъ. Бырсырым ягъунэгъухэр къе-чъагъэх. КъэкIуагъ Хьабиби. Каазым экIэ зэрэхьугъэр кыи-Iотагъ.

— СшIэрэп Шарах ауштэу кызыкIыуиIуагъэр, — кыи-луагъ Хьабибэ. — Ау кысэ-мыпэсыгъэу ащ фэдашъокIэ укысэплыгъ, сыкъэуушъхьа-кIугъ. Непэ щегъэжъагъэу Iоф зэдытиIэжъэп! — кыиуи, ар

икIыжыгъ. Янэ тхьамыкIэр гу-гъум зэрмыры ышыгъэм фэдагъ: — Оры къумалыр! Лажьэ зымыIэ пшы закъо уукIыжы-гъэ. УцIыф укIаку о! Зысэ-мыгъэлъэгъоу санэлъу икI!

Ынэхэр къэушIункIи, ылъа-къомэ амылыгъыжъэу джыри зэхэфагъ.

Каазым цIыф купэу щытмэ Адзынэ Хьаджрэт лыжыыр захелъагъом, ошIэ-дэмышIэу Шарах наужыпкэрэ гушыIэхэр ыгу къэкIыжыгъэх ыкIи егуп-

шысагъ: «Сыда шъуIуа сшы мо лыжыым ыцIэ кызыкIы-рилуагъэр?» А упчIэм иджэуап фэдэ Адзынэ Хьаджрэт лы-жыыр купым кыыхэкIоти, кыи-луагъ:

— Хьанжаж тхьамыкI! Тхьа-мыкIэгъошхор кыпшъхьа-рыуагъ. — ЗэкIэми закы-фигъази бэрэ кыиоштыгъэ гушыIэжъыр джыри кыио-жыгъ: — «ТхьамыкIэгъошхом цIыфыр кIочIаджэ ешы, гухьэ-гужышхом, джэгъогъуны-

гъэшхом ыкIуачIэ фэдиз кыи-фыхегъахьо».

А гушыIэхэм ауж Каазым ышъхьэ зыгорэ кыщынэ-фыгъэм фэдэу кыщыщыгъ. Мы чIыплэр ары нылIэп ащ кызышIагъэр къехьуллагъэр зэрэтхьамыкIэгъошхор. Каа-зым къэтэджи, шагум кыдэ-кIыгъ. Ащ зыгори кылыты-дэкIыгъэп. Ар къушъхьэм, Шарах зыщыкIыгъэ чIыплэ дэдэм, кIуагъэ.

А чIыплэм пэмычыжъэу мэ-лахьомэ мэлхэр шагъэхьу-щыгъэх. Ахэм шхончыо ма-къэр зэхыхыгъ. Зыгорэ онтэгъоу къушъхьэ тIуакIэм зэрэдэфа-гъэр алъэгъугъ. КIохи тIуакIэм зыдэплэхэм, Каазым ихьадэ далъэгъуагъ.

Ащ ишхончыпэ Iугъор джыри кыиуштыгъэ.

**УрысыбзэкIэ тхыгъэр  
зэдыдэклыгъэр  
ХЬАУДЭКЪО Шыхьамыз.**

**ЛАКЫРБЭ Михаил**





КІЭРЭЩЭ ТЕМБОТ ИЮБИЛЕЙ ФЭГЪЭХЫГЪ

# Ижъау чІэммытыгъэ къытхэтэп

Дунаим щызэлъашІэрэ тхаклоу КІэрэщэ Тембот иубилей фэгъэхыгъэ Іофтхьабзэхэр Адыгэ Республикэм щэкІох. Литературнэ музейеу Т. КІэращэм ыцІэ зыхъуу Мыекъуапэ дэтым тыгъуасэ щызэлуклагъэхэм ягукъэкыжхэр гъэшІэгъоных. Лъэпкъ гупшысэр щыпхыращызэ, тхаклом итворчествэ лІэужхэр зэрэ-зэрипхыхэрэр хагъэунэфыкыгъ.

Адыгэ Республикэм культурэмкІэ иминистрэу Чемышъо Гъазый къызэриІуагъэу, КІэрэщэ Тембот къытхэтэгъэмэ илээси 110-рэ зыщыхуштыгъэ мафэм музейм щызэлуклагъэх. Цыфхэм ягушхъэ кІуачІэ псыхъэгъэ-нымкІэ КІэрэщэ Тембот ипро-изведенихэм мэхънэ ин яІ.

Адыгэ Республикэм иминистрэхэм я Кабинет иунашъокІэ КІэрэщэ Тембот илээси 110-рэ зэрэхъурэр игъэкІотыгъэу хагъэунэфыкыным пылщыт куп

«Насыным игъогу» сыд фэдизрэ уеджагъэми, тхылъым уезэщырэп, псэ пытэу къыбдэгущыІэрэм фэд.

## Ныбджэгъум игушъы

Филологии шІэныгъэхэмкІэ докторэу Щыкъ Николай тхэкІо цІэрыІоу КІэрэщэ Тембот ыджэ зэрэкІощтыгъэр, ныбджэгъу зэфэхъугъэхэу литера-



хыгъэу адыгабзэкІи, урысыбзэкІи мыгъэ къызэрэдагъэкІыштхэм игугъу къашІыгъ. Анахъэу тызыгъэгущІуагъэмэ ащыц Мыекъуапэ иурам шъхалэмэ ащыц КІэрэщэ Тембот ыцІэ фаусы зэрашІоигъор.

— Къэлэ гъунэм шыІэ урамым тхэкІо цІэрыІом ыцІэ зэрэфаусыгъэр къедгъэкІурэп, — къыІуагъ Щыкъ Николай. — Къэбэртэе-Бэлъкъарым щысэшІу ащкІэ къытигъэлъэгъугъ. А. КІышъэкъом, А. Шэуджэн-цІыкІум, нэмыкІ зэлъашІэрэ цІыфхэу лъэпкъым итарихъ шІукІэ къыхъагъэхэм ацІэхэр Налчык иурам шъхалэхэм афаусыгъэх. Адыгэ Республикэм икъэлэ гупчэу Мыекъуапэ иурам шъхалэмэ ащыц КІэрэщэ Тембот ыцІэ еджэнхэу тыкІэлъэу.

## Музейм чІэрэмыкІуадэх

Музейхэм тарихъым епхыгъэ пкъыгъоу аугъоирэр бэ, ау аухъомэнхэ амылэкІэу, бгъуатэхэу къыхэкІы. Литературнэ музейм щыкІогъэ зэхэхэм ащ цытегушчылагъэх. Музейхэм гъэцкІэ-

ратурэм хэхъоныгъэу фишІыгъэр, лъэпкъ гупшысакІэр зэриІэтыгъэр къыдэтлътыгъэхэзэ, неущрэ мафэм тыфэкІоныр типшгъэрлы. Тхаклом ипроизведенихэмкІэ, иакъыл чанкІэ лІэужхэр зэрипхыгъэх, лъэпкъ шэн-хэбзэшІухэм кІуачІэу ахэлъыр къызэпкъырихыгъэ тигъэгъозагъ.

## Инахьылхэр

КІэрэщэ Тембот ишхъэгъусэу Зуэ ишІушІагъи зэхэхэм цытегушчылагъэх. ТхэкІо цІэрыІом ар зэрэготыгъэм, игупшысэхэр зэрэ-диготыштыгъэхэм уасэу фашІыгъэр цыфыгъэм иапшгъэрэ шапхъэхэм адештэ. Унагъом ыцІэ КІэу Зузэрэ КІэрэщэ Андзауррэ къэгущылагъэх. Зуэ тхаклом иІэпыІэгъушІугъ, хъакІэу къыхъэрэр зэришэн, дахэу пэгъокІын ылъэкІыштыгъ.

Юбилейм пэгъокІыхэзэ зэхэщэн Іофыгъохэр зезыхъэхэрэм лъэшэу зэрафэразэхэр къаІуагъ. ТхакІушынэ Аслъан, МэщбэшІэ Исхъакъ, Адыгэ къэралыгъо университетым, республикэ телевидением, гъэзетхэм, нэмыкІхэм къащытхыгъэх. Литературнэ музейеу КІэрэщэ Тембот ыцІэ зы-



хэхыгъэ зэхашагъ. АР-м культурэмкІэ и Министерствэ иотдел ипашэу Шхъэлэхъо Светлана зэфэхъысыжхэр ышІыхэзэ, тхэкІо цІэрыІом иубилей ехъулэу зэлукІэгъухэу Адыгеим щызэхашагъэмэ къагегушчылагъ. Литературнэ музейеу Т. КІэращэм ыцІэ зыхъырым мыгъэ зэлукІэу щыкІуагъэм Адыгэ Республикэм и Лышхъэу ТхакІушынэ Аслъан къышиІогъагъ тхэкІо цІэрыІом иубилей фэгъэхыгъэ Іофыгъохэр тапэкІи зэхэтцэнхэ зэрэфаер.

Театрэхэм спектаклэхэр къашагъэлъэгъоштых, еджапІэхэм зэлукІэгъу гъэшІэгъонхэр ащыкІощтых, библиотекэхэм, ащ дакІоу, тхаклом итворчествэ къызыІотыкІэрэ къэгъэлъэгъонхэр къащызэлухахытх. ЕджапІэхэм ащыкІощтхэ зэхэхэхэм, егъэджэн сыхъатхэм литературэм пІуныгъэ мэхъанэу иІэр къашаІотэшт.

ШІэныгъэмрэ гъэсэнэгъэмрэ КІэ Адыгэ Республикэм и Министерствэ тхаклом иубилей епхыгъэ Іофыгъоу ыгъэцакІэхэрэм Ситимэ Сарэ ягугъу къышІыгъ. Т. КІэращэм ижъау чІэтхэу еджапІэхэм Іофтхьабзэу ащызэхашагъэмэ уагъэгъуазэ. ТхакІор адыгэ бзылфыгъэм иорэдыІоу алытэ. «Шапсыгъэ пшгъашгъэм», «Шыу закъом», нэмыкІхэм яджэхэрэм дунаир нэмыкІэу альэгъоу къашахъу.

турэм зэрэтегушчыІэщтыгъэхэр, нэмыкІ къэбархэр къыІотагъэх. Анахъэу зыфэразэмэ ацІэхэр къыриІозэ, республикэ гъэзетхэу «Адыгэ макъэмрэ» «Советскэ Адыгеимрэ» къащытхыгъ, Адыгэ телевидением гушчыІэ фабэхэр фиІуагъэх. Т. КІэращэм итворчествэ осэ ин фашІызэ, хэшІыкІ фыряІэу статья чъэпхыгъэхэр къызэрэатхыгъэхэр, телевидением къэтынэу ыгъэхъазыргъэхэр узыІапашэу зэрэгъэпсыгъэхэр Н. Щыкъым къыхыгъэщыгъэх.

## ТхакІом ыцІэ фарэус

Гуманитар ушэтынхэмкІэ Адыгэ республикэ институтэу КІэрэщэ Тембот ыцІэ зыхъырым иди́ректорэу Б. Бырсырыр, АР-м лъэпкъ ІофхэмкІэ, ІэкІыб къэралхэм ащыпсэурэ тилъэпкъэгъухэм адыряІэ зэпхыныгъэхэмкІэ ыкІи къэбар жъугъэм иамалхэмкІэ и Комитет иофшІэу А. Протуренкэр, АР-м и Лъэпкъ музей иди́ректорэу Ф. Джыгунэр, къэралыгъо телерадиокомпаниеу «Адыгеим» итхъаматэу В. ЖакІэмыкьор, нэмыкІхэу зэхэцкІо купым хэтхэр литературнэ музейм къышыгъушчылагъэх.

КІэрэщэ Тембот итхыгъэ угъоигъэхэр юбилейм фэгъэ-



жын Іофыгъохэр зэрящыкІагъэхэр Джыгунэ Фатими къыІуагъ.

ЩыкІагъэхэм ядэгъэзыжын культурэм иІофшІэхэр пылтынхэу тагъэгугъагъ. Дунэ мэхъанэ зІэ пкъыгъоу музейм чІэлъыр чІэкІуадэ зыхъукІэ, гухэкІ къодыеп, гур ащ зэредзэ.

КІэрэщэ Тембот адыгэ лите-

хырым изаведующэу Юналие Заремэ, музейм шІэныгъэмкІэ иІофшІэ шъхалэу Іэтэжыкыо Фатимэ, «шъопсэу» араІожыгъ. КІэрэщэ Тембот фэгъэхыгъэ юбилей зэхэхэр 2012-рэ илээсым Іоныгъом и 21-м республикэ филармонием щызэхашагъэу рахъу-хъагъ.

ЕМТИЛЪ Нурбий.

Зэхэзышагъэхэр:  
Адыгэ  
Республикэм лъэпкъ  
ІофхэмкІэ, ІэкІыб  
къэралхэм  
ащыпсэурэ  
тилъэпкъэгъухэм  
адыряІэ  
зэпхыныгъэхэмкІэ  
ыкІи къэбар  
жъугъэм  
иамалхэмкІэ  
и Комитет  
Адресыр: ур.Кре-  
стьянскэр, 236

Редактор  
шъхалэр

ДЭРБЭ  
ТИМУР

ПшгъэдэкІыж  
зыхъырэ  
секретарыр

ХЪУРМЭ  
Хъусен

Редакциер  
зыдэщыІэр:  
385000,  
къ. Мыекъуапэ,  
ур. Первомайскэр,  
197.

Телефонхэр:  
приемнэр:  
52-16-79,  
редактор шъхалэм  
иапэрэ  
гуадзэр:  
52-49-44,  
редактор гуадзэр-  
пшгъэдэкІыж зы-  
хъырэ секретарыр:  
52-16-77.  
E-mail:  
adygvoice@mail.ru

Зыщаушыхъаты-  
гъэр:  
Урысые Федерацием  
хэутын ІофхэмкІэ,  
телерадиокеътын-  
хэмкІэ ыкІи зэлъы-  
ІэсыкІэ амалхэмкІэ  
и Министерствэ  
и Темир-Кавказ  
чыпІэ гъэІоры-  
шІапІ, зэраушыхъа-  
тыгъэ номерыр  
ПИ №ТУ23-00916

Зыщыхаутырэр

ОАО-у  
«Полиграф-ІОГ»,  
385000,  
къ. Мыекъуапэ,  
ур. Пионерскэр,  
268

Пчъагъэр  
5166  
Индексхэр  
52161  
52162  
Зак. 2513

Хэутыным  
узщыкІэтхэнэу щыт  
уахътэр  
Сыхъатыр 18.00  
ЗыщыкІэтхэгъэхэ  
уахътэр  
Сыхъатыр 18.00